

ખીલીમોરાના “છીલ્લા” !

(અંક ૧૯૦.)

પારસી કોમની એક એળ.

દેશાવરમાં વસતા ખીલીમોરાના પારસી વતનીઓ તેમજ સામાન્ય પારસી કોમ જાણીને કદાચ અજાણ થશે કે છેલ્લી લગભગ અરધી સદી થઇ આ બાબત કસ્ટોમાં ધુણવાનાં ધર્તીમાં અને માનતાની બદી જડ થાલી બેઠી છે, અને જાહેરમાં તેમજ છુપી રીતે સંખ્યાબંધ પારસી કુટુંબો આ બદીને વશ થઈ રહેલાં છે. ૧૯૦૩-૪નાં વર્ષોમાં ખીલીમોરા ખાતેના મારા વસવાટ દરમ્યાન આ હકીકત પહેલવહેલી મારી જાણમાં આવતાં આ બાબત વિષે મુંબઈનાં “જમે જમશેદ” પત્રમાં મેં ચર્ચા જમાડી હતી. આ વખતે મારા મરહુમ ભણા મીત્ર મી. દાદાભાઈ માણેકજી લાકડાંવાળાએ મને કીમતી મદદ કીધી હતી. તેઓ જાતે કુનેહથી આ “છીલ્લા”નાં મથક ઉપર જતા, ત્યાં ચતાં કામકાજને જોતા, તેમાં સામેલ થવાનું ડોળ ધાલતા, અને તે કામમાં ભાગ લેનારાં પારસી કુટુંબોનાં નામ નિશાન મેળવી લાવતા હતા. તેમની મદદ સાથે ચાલુ રાખેલી આ ચર્ચાથી કેટલાંક કુટુંબોમાં ઉદ્ધાડાં પડવાની ખાસ્તી પેડી, અને તેથી આ હીનપસ્તી બર્ચાં કામ ઉપર ધણે દરજજે આંકડા પડ્યો. ૧૯૦૪ની આખેરીએ મેં ખીલીમોરા છોડ્યું, અને ત્યાર પછી આ ચર્ચા ચાલુ રાખવાની કોઇએ દરકાર કીધી નહીં. વખતનાં વહેવા સાથે માનતાનો આ રોમ પાછો ફલાનો ગયો, અને તેને લગતાં ધારો “ટંકશાળ” સમાન થઇ પડ્યાં. આ એળ તરફ છેલાં કેટલાંક વર્ષો થયાં કેટલાક પારસી જવાનોનું ધ્યાન ખેંચાયું, અને તેઓએ જાહેરમાં આ મથક ઉપર દેખરેખ રાખી ત્યાં જતાં પારસી કુટુંબોનાં નામોની નોંધ

સ ૧૭૨૫ ત્ર ૧૨:૪:૬

૨

ગણતર વિધાપીઠ
અમદાવાદ
૧૦/૧/૩૬
ગુજરાતી કોષ્ટક

લેવા માંડી. ૧૯૨૨ના જુન માસમાં આ ચર્ચા બીલીમોરાની અનુમતની સભા હજુર રજુ થઈ, અને તે પછી તે જાહેર સભામાં તેમજ મુંબઈનાં વર્તમાન પત્રોમાં—ખાસ કરી “કચસરે હિંદ”માં—ચર્ચાવા લાગી. જે કુટુંબો આ મથકો ઉપર જઈ પૈસાની બરબાદી કરે છે, તેઓમાં કેટલાંક કુટુંબો એવાં છે કે જેમને બીલીમોરાની અનુમત તરફથી એક કે બીજી રીતની મદદ મળે છે. અત્યાર સુધી આ બદીને અટકાવ કરવાની સઘળી કોશિશો—જેમની તરફથી સૌથી વધુ મદદ અને ટેકો મળ્યો જોઈએ તેમની તરફથી નહીં મળવાથી—જોઈએ તેવી ફત્તેહ પામી નથી. આ કામ વીશ વર્ષની વાત ઉપર મેં આરબેયું હોવાથી એકવાર ફરી તે ઉપાડી લેવાની હું મારી ફરજ સમજું છું, અને મને વાજબી લાગે તેવા ઉપાયો અજમાવતો રહી બીલીમોરાના સમજુ પારસીઓને પોતાની કામનાં શુભ-રાહ બનેલાં મરદો, ઓરતો અને નાદાન બાળકોને આ બદીમાંથી છોડવવા માટે ઘટતા ઉપાયો લેવાને સમજાવવાની કોશિશ કરવાનો મેં ઠરાવ કીધો છે.

આ બાબત ઉપર મેં જાતે તપાસ કરીને, ખાનગી રીતે તપાસ કરવા બીજાઓને મોકલીને, વિદ્વાનોનાં મતો મેળવીને, અને આ બદીનાં ધામોમાં જનારાઓનાં નામો મેળવીને પુરતો “મસાલો” એકઠો કર્યો છે, અને હવે રફતે રફતે જાહેર આજ્ઞમની સનમુખ જેમ બનશે તેમ મારી સગવડે સઘળી વિગતો હું મુકનો જઈશ.

“છીલ્લો” એટલે શું?

ધણિકોને “છીલ્લો” શબ્દ નવો લાગશે. એ અસલ શબ્દ “ચીલ્લો” છે. એક પરહેઝગાર મદદ એક ચોકસ જગ્યે ચાળીશ દિવસ બંદગીમાં શુભરે તેને “ચીલ્લો” કહે છે. તે ઉપરથી તે જગ્યાને પવિત્ર ગણવામાં આવે છે, અને ત્યાં બંદગીથી મોરાદો મેળવવાની ઉમેદ રાખવામાં આવે છે. આ રીવાજમાં અજ્ઞાન અને વહેમી લોકોને ઠગવા માટે વધારો થતો ગયો, અને જ્યાં કોઈ પરહેઝગાર મદદ કદી આવશે ન હોય ત્યાં પણ એવી જગ્યા ઉભી કરી ત્યાં કબર બાંધી માનતાતું મથક ચાલુ કરવામાં આવે છે. બીલીમોરામાં આવાં અનેક મથકો છે, પણ ત્યાં કદીથી કાલ

ગુજરાત વિદ્યાપીઠ ગ્રંથાલય

[ગુજરાતી કૉપીરાયિટ વિભાગ]

અનુક્રમાંક ૧૭૬૩૬ વર્ગિક

પુસ્તકનું નામ ધાત્રીપદ્યો. ૭૧૮૫૧

વિષય ૨૧૭૩૫૮૪૨૪:૪:૬

પીર મઠે આવેલા હોવાનું તે મથકના મુઝાવરો વરીક ના પાડે છે. ત્યારે કશાં સાધન વગર એક જગ્યા ઉપર એક કબર ઉભી કરી તેને અમુક પરહેઝગાર મઠના “છીસ્લા” તરીકે ઓળખાવવી એ ઠગારી નહીં તો ખીન્નું શું કહેવાય? કોઈપણ દીનદાર ઇસ્લામી કદી પણ આવા “છીસ્લા”ની માનતા લેવાનું વાજબી ગણતો નથી. તેની દીનની શરીયત મુજબની શાહદતો વિદ્વાન ઓસ્માઓના ફતવાઓ સહિત હવે પછી હું રજુ કરીશ. ત્યારે કેળવણી ગણાતી પારસી કામનાં મરદ, ઓરતો અને નિર્દોષ બાળકો આવી કલ્પીત, ઠગારીબરી પુંજમાં સામેલગીરી આપે એ ખીના શું ખીલીમોરાના, આખા પારસી ટોળા માટે ખેતલત લગાડનારી નથી ?

ખીલીમોરામાં આવા “છીસ્લા”નાં અનેક મથકો છે, તેમાં મુખ્ય ગોલા ઝીણા જગતું મકાન છે; તેનાથી ઉતરતું દીબરા બાણુનું મકાન છે. ગોલાને ત્યાં ખીલીમોરા ઉપરાંત નવસારી અને ખીન્ન શહેરોના પારસી, હિંદુ વગેરે કામના લોકો આવે છે. ત્યાં મરદો, ઓરતો, બાળકો વિગેરે દિવસો સુધી રાતદીન રહે છે. આ “છીસ્લા”ની મારી મુલાકાતને હેવાલ અને તે સંબંધી મારા વિચારો હવે પછી હું જાહેર કરીશ. દર-મ્યાન આવા એક છીસ્લાના સંબંધમાં મહુધા ગામમાં બનેલા બનાવની હકીકત ઉપયોગી સમજી અને રજુ કરું છું. શુક્રવાર તા. ૨૨મી જુન ૧૯૨૩ના “ખીલાફત” પત્રમાં નીચલી ખીના પ્રગટ થઈ છે:

“મહુધામાં છીસ્લાનાં ઘતિંગ.”

“ખેડા જિલ્લામાં આવેલા મહુધા કસબામાં જનાબ મૈલાના મોલવી સૈયદ ઉસ્માનખીઆં સાહેબે એક વામઝ ફરમાવ્યું હતું. વામઝમાં કસબાના દરેક બાગના માણસો સારી સંખ્યામાં હાજર થયાં હતાં. જનાબ મોલવી સાહેબે ઇસ્લામીઓમાં થતા શીર્ષ અને ખીલતના કામો ઉપર ધણું અસરકારક અને હીલો સહીત જીસસાબેર વિવેચન કર્યું હતું. કેટલીક જગ્યાએ ઇસ્લામી-ઓમાં ધણા વખતથી ચાલી આવતા પીરોની મત્રાર ન હોય, પણ તેમની કહેવામાં આવતી ચાદગીરી અથે બનાવવામાં આવેલા (ડેરીઓના આકાર) છીસ્લાઓ ઉપર તેમજ એવા ખીલ સ્થા ! જ્યાં કોઈની પણ કબર ન હોય ત્યાં, પઢનામાં આવતા ફાતેહા, ચઢાવવામાં આવતા થોડા, કુલ અને મન્નતો

વિગેરે બાબતોના કામો, પાક ઇસ્લામના ફરમાનોની વિરુદ્ધ અને નાબર્હત તેમજ જુદાકારક હોવાનું જણાવતાં, તેવા કામો અટકાવવા ઇબરત આપે તેડું બ્યાન ફરમાવ્યું હતું. કુદરતની અજબ બલિહારી છે ! આવા બ્યાન અગાઉ કેટલીએ વાર સદરહુ તેમજ બીજા આલીમોએ કરેલા; ગામના કેટલાક ગ્રહ-સ્થાએ પણ આવા તેમજ બીજા શીર્ષ બીદતનાં કામો અટકાવવા ધણું મથન કરેલું; પણ તેની જોઈએ તેવી અસર કોઈ વખત થયેલી જણાતી નહોતી. પણ આ વખતે વાઅઝની એટલી સારી અસર થઈ કે વાઅઝ ખતમ થતાંની સાથેજ મુન્શી ઉમરાવમીમાં કાનિત નામના ગ્રહસ્થે વાઅઝમાં હાજર રહેલા ઇસ્લામીઓને સંબોધતાં એવા થતાં ગુન્દાના કામને અટકાવવા અને તેવા સ્થાનોનું ઇસલામમાંથી નાશ કરવાની દરખાસ્ત કરી, જે હાજર રહેલા સધળા ઇસલામીઓએ સહસુદ્ધિથી કબુલ રાખી અને તેજ વખતે અને તેજ જગ્યાએ ચાતરા ઉપરના જુના વખતમાં બાંધવામાં આવેલ ઉપર કલા મુજબના હેરી ધાટના છીલ્લાને બોલી નાખી કયો. સદરહુ છીલ્લાની એક પીરની મત્રારના પેઠે તાલીમ કરવામાં આવતી હતી. આવી રીતે અન્ય કોમોની દેખાદેખી જુના વખતથી ચાલી આવતા ગુન્દાના કામને અને ગુન્દાકારક કાર્ય સ્થાપનો અંત આવ્યો છે, એથી હરેક ઇસ્લામી ખુદાપાકને શુકર ગુજર છે.”

બીલીમોરાના ઇસ્લામીઓને અર્જ.

મદુધા કરખાના ઇસ્લામીઓની સારી સમજ માટે તેમને આદીન ઘટે છે. બીલીમોરાના “છીલ્લા” ઇસ્લામીઓના અખત્યારમાં નથી. તેમાં ઇસ્લામીઓ જાગે ભામ લેતા નથી. પણ દીનની સરીયતથી વિરુદ્ધ થતાં આ કામો લગભગ અરધી સદી સુધી તેઓએ ચાલવા દીધાં છે. પોતાની કોમના પરહેઝગાર પીરમદ્દો, કે જેમનાં રહ હજારો દરદને લાયક ગણાય, તેમનાં નામથી એક હિંદુ મકાનમાં ધુણવાનું કામ ચાલે; એક હિંદુ ગોશ્લો ત્યાં મુઝાવર તરીકે રહે, એક માછલુ ત્યાં ધુણે અને એક મહાન પીરમદ્દના નામથી ત્યાં પૈસો પેદા થાય, એ કામ તે પીરમદ્દનાં નામને અપમાન કરનાર નથી ? બીલીમોરાના ઇસ્લામીઓમાં બે પક્ષ છે, અને તેથી આ અપમાનભર્યાં કામને અટકાવવા માટે વર્ષોની વાતપર એકાદ બે ઉમંગી દીનદાર ઇસ્લામી જવાનોએ કાંધેલી કોશોજને કાંધએ મદદ કે ઉત્તેજન આપ્યું નહીં; અને આજે તેઓની નજર સામે આ કામ હજી ચાલુ છે. હું મારા ઇસ્લામી બેરાદરને કશી પણ ગેરકાયદેસર હિલચાલ કરવાની ભલા-

મણુ કરતો નથી. પણ આવી ઠગાઇઓને બંધ પાડી ઇસ્લામી પીરમદનાં નામની સાથે લેવામાં આવતી બેહુદી છુટતો અટકાવ કરવાના કાયદેસર ઇલાજો શું નથી? આજે ન્યારે આખા હિંદમાં ઇસ્લામી આગેવાનો હિંદુ-મુસ્લીમ એકસાંપી માટે જીવતા મહેનત કરે છે, એક બીજાના મજબૂતને કે રીતરીવાજને અપમાન ન થાય તેવો બદોબસ્ત કરે છે, ત્યારે બીલીમોરાના ઇસ્લામી આગેવાનોની શું ફરજ નથી કે સઘળી મત-ફેરી દુર કરી એકદીલીથી આ કામ માથે ઉઠારી સુલેહ સંપન્નથી આ બદોબ નીકાલ કરવો? જો ઇસ્લામી કોમના આગેવાનો એકદીલ થઈ પોતાની કોમની એક મજલીસ જમા કરે તો બીલીમોરાના પારસીઓમાંથી આ છીલ્લાનાં કામની વિરૂદ્ધ વિચાર ધરાવનારાઓ તેઓની સાથે સામેલ થઈ તેઓને દીક્ષોગ્નનથી મદદ કરવા તૈયાર છે. બહારગામ વસ્તા બીલી-મોરીઆઓ પોતાની કોમની આ એળ સાંખી શકે તેમ નથી. તેઓ ખુશી સાથે આ હિલચાલમાં ભાગ લેવા તૈયાર રહેશે. ખોટી માત્ર ઇસ્લામી કોમની જાગૃતિની છે. બીલીમોરામાં કાંઈક પારસી કુટુંબો આ છીલ્લાની પુંજમાં ગુંચાઈ ગયાં છે, તેઓ આવી હિલચાલની સામે મજબૂત લાગવગ લગાડી પોતાનો સ્વાર્થ સાંધવા અનેક તદ્દબીરો રચશે. પણ જો ઇસ્લામી આગેવાનોમાં ડહાપણ અને દુરદેશી હોય તો તેમનાં જીગરપર સૌથી વધુ લાગવગ ખુદાવંદતાવાનો, પાક નથી સાહેબ (અલ્લે હસ સલામ)નો, અને જે પરહેઝગાર પીરમદનાં નામની બરકતથી આ છીલ્લાનો ધંધો ચાલે છે, તે પવિત્ર નામોનો રહેવો જોઈએ. જો ઇસ્લામી કોમ નામદાર સરકારને ઘટતી અર્થ ગુમરવાને એકદીલ થાય, જો પારસીઓ સાથે હમ-શરીક થઈ આ “વેપાર”ને અટકાવી તે પરહેઝગાર ખુઝર્મેનાં નામનો આવો સ્વાર્થ ઉપયોગ થતો બંધ કરવા તૈયાર થાય, તો ઇસ્લામી, આ કામ મુશ્કીલ નહીં મળ્યાય.

બીલીમોરાના પારસીઓને અર્થ.

બીલીમોરાના પારસીઓના મોટા ભાગનો ખોદા આજે “બાપુ સાહેબનો છીલ્લો” છે. તે છીલ્લાનો મુઝાવર પારસીઓનો ખેમબર છે. તે છીલ્લા પર ધુજ્જુનારી સોમી માછણુ તેઓની ફરેસ્તાઈ શકિત છે.

તેણી ના શબ્દો પારસી પુંજરીઓ માટે ચેંગેબરી વાણી સમાન છે. બીલી-
મેરા અને નવસારીનાં પારસી કુટુંબો રાત દીન આ ગોલાનાં ઘરમાં પડી
રહે છે. આ હીનપરતી ભરી હાલત દેશાવરમાં વૈસે ટકે સુખી થયલા,
કેળવણી પામેલા, સારે દરજ્જે પહોંચેલા બીલીમેરીઓએ બેરીકરાઈથી
જોયા કરે છે. આ હાલતના અટકાવ માટે થોડાક “પોરયાઓ” માં જીવતા
પારસી જવાનોએ જની તેટલી કાયદેસર હિલચાલ કરી જોઈ છે. ખુદ
ગામમાં વસ્તા પારસી આગેવાનો માટે હાલ એક શબ્દ પણ હું બોલીશ
નહીં, પણ વખત આવે આ આબદમાં જરૂર જોગી હકીકતો હું ખુદલી
કરતો જઈશ. આ શરમભરી, સુતપરસ્તીની હાલત હવે બધ થવી
જોઈએ, અને મને ઉમેદ છે કે આ મારી પત્રિકાએ દેશાવરમાં વસ્તા
બીલીમેરીઓના હાથમાં જતાં તેઓ પોતાનાં વતન અને કામ તરફ,
પોતાનાં ગુમરાહ બનેલાં ખેશાવંદો તરફ જરૂર નજર કરશેજ. આ કામ
મારી કમીની શક્તિ અને ગુંજશ ઉપરાંતનું છે, પણ ખુદાવંદતાના મને
મદદ કરશેજ એવાં મુસ્તકીમ એકીનથી હું આ અદના કોશિશ કરવા
બહાર પડ્યો છું.

બીલીમેરામાં કોઈ પારસી કુટુંબમાં કોઈ બીમાર પડનાં રાખેતા
મુજબ પાડપડોશીઓ અને ખેશાવંદો ત્યાં હાજર થાય છે. “બાપુ સાહેબ”
ના મુરીદો દબાણ વાપરી ડાકટર કે વૈદની દવાને બદલે “બાપુ સાહેબ”
ના છીલ્લાનું ‘મંત્રેલું’ પાણી પાવાની બલામણુ કરે છે. આ બેમાડુમ
લાગવમ વધતો જાય છે. ઘણાકોનાં દબાણને વચ્ચેથી ધબરાઈમાં પડેલાંઓ
છીલ્લાનો આશરો લેવાનું કયુલ કરે છે. સવા રૂપીઓ મુકી સવાલ
પુછતાં બીમારીનું કાંઈ કલ્પીત કારણ “સોમી” માછણુને મોઢેથી જાહેર
થાય છે, અને પછી પાણી મળે છે, જે બીમારને પાવામાં આવે છે. આ
બધો જાણવાન્નેમ કારસો હવે પછી હું વિગતે રજુ કરીશ.

જીંદગી અને મોત, સુખ અને દુખનો આપનાર અને તે રાખનાર
એકલો પાક ખુદાવંદતાલા છે. કોઈ ઈન્સાન કે છીલ્લો તેમાં કશું કરી
શકતાં નથી. આ છીલ્લાની પુંજથી નસીબ ફરી જાય છે, છતાં ૨૦

વર્ષ થયાં તેની પુનઃ કરનારાઓ હજી કંગાળ્યતમાં સમટે છે. આ છીલ્લાની પુનઃથી કોઈના કેસમાં ફતેહ મળે છે, છતાં જવાની જઠ ઘડ-પણ આવવા છતાં તેવા કેસોના નીકાલ આવતો નથી. જે અસર થાય છે તે એ કે આખે પરદા ફરી વળે છે, સમજ શક્તિ યુગ થાય છે, ગાફેલ જેવાં અર્થ તેના પોલાદી કાયુમાં તેના પુનઃરીઓ જીંદગી સુધી સપડાયલા રહે છે.

ખીલીમોરાની નાની પારસી વસ્તીમાંથી કાંઈકે આખદાર રત્નો દેશા-વરમાં ઝળકી રહ્યાં છે. તેઓને પોતાના વતનની આ હાલત ઉપર કાંઈ અફસોસની લાગણી થશે કે ? તેઓ પોતાના હમવતનીઓની આખુતપર-સ્તીથી કચવાઇને તે અટકાવવાની દીનદાર જરથોસ્તીઓ તરીકે પોતાની ફરજ સમજશે કે ? મારી આ કમીની કોશેશ તરફ મારા હમવતનીઓની દીલસોજી મેળવવાને હું તલબગાર રહીશ.

ખીલીમોરાના “ પોરયાઓ ” ને અર્થ.

ખીલીમોરાના આગેવાનો તરફથી હીણાયલા પેલા ખીલીમોરાના પારસી “પોરયાઓ” ખીલીમોરાની ભવિષ્યની કીમતી મીરાસ છે. પોતાની આ જાતીના મલાહજની તિક્ષણ લાગણીથી દોરવાઇને તેઓએ આજ સુધી જે સેવા બજાવી છે, તેનો બદલો જેખી રીને મળશે. આ કામ માટે પોતાના માળાપની સંમતી સાથે જે પારસી છોકરાઓ ખીલીમોરાની પારસી કોમના ભલાં માટે જ્યારે જરૂર પડે ત્યારે કાંઈપણ કામ બજાવવા હિમતથી બહાર પડવા રાજી હોય તેઓના નામોની હું બેહદ ખુશી અને એહસાન સાથે નોંધ લઉંશ. આપણને કાયદેસર રીતે, વિવેકથી, સારી સમજથી, સુબેદ સંપન્નથી સઘળાં ભલાં કામો આટોપવાનાં છે. આ પત્રિકાઓ જોજોગ પહોંચાડવા, જોઈતી ખબર અને આતમી ખાત્રીપૂર્વક રીતે ખરેખરી મેળવવા, ખીલીમોરાના જવાન વર્ગમાં નીતિ અને દીનદારી-નો વધારો કરવા અને ખુતપરસ્તીને વિવેકથી તોડવા જેઓ વૉલન્ટીયર તરીકે બહાર પડવા રાજી હોય તેમનું એક મંડળ કાં નહીં ઉભું કરવામાં આવે ? પણ આ કામમાં પીઠ ફેરવીને નહાસનારા ધણાઓ નથી જોઈતા.

અવલાધથી છેવટ સુધી વળગી રહેનારા પોતાના વતન અને કામનું હિત ધ્યાનનારા ચોડાઓની જરૂર છે. જેઓમાં ધીરજ, હિમત, શાંતિ, વિવેક અને જનસેવાની ખાહેશ હોય તેઓની મદદને હું આવકારદાયક અપીલ.

નવસારી }
તા. ૧-૭-૨૩ }

અરેશર નશરવાનજી બીલીમોરીઆ.



* * આ હકીકત સંપૂર્ણ દરવા માટે આવા સંખ્યાબંધ અંગે પ્રગટ કરવા પડશે, જે છપાવવાનો અને દેશાવરના બીલીમોરીઆઓ ઉપર રવાના કરવાનો ખર્ચ હું એકલો ઉપાડી શકું તેમ નથી. માટે જે ફીલસોઝ હુમલતનીઓ આ કામના ખર્ચમાં ગમે તેવી નજીવી મદદ થયું મોકલશે તે અતઃ-કરણના આભાર સાથે સ્વિકારવામાં આવશે. આ ચોપાન્યાં એકસરખા કદનાં નીકળશે કે જેથી બીલીમોરાનો આ યાદગાર કોરસો છેવટ એક ચોપડીના આકારમાં બંધાવીને જળવી શકાય. આ ચોપાન્યાં દેશાવરમાં વસ્તા બીલીમોરીઆઓમાં છુટથી ફેલાય તેવી દરેક કોરોશ કરવાની વાંચનારાઓ પોતાની ફરજ સમજશે એવી ઉમેદ છે.

અ. ન. બી.

આ ચોપાનીયું સુરત હાઈ સ્કુલ સામે આવેલા જુની મુબઈ એક વાળા હરીઝ મંઝીલમાં આવેલા ગુજરાત ૨૮-૩૬ પ્રેસમાં ઉત્તમરામ ઉમેશરામ રેશમવાળાએ નવસારીના મીં અરેશર નશરવાનજી બીલીમોરીયા માટે છાપ્યું અને મીં બીલીમોરીયાએ દસ્તુર કોટેજ, હુનશીકુર્મ, નવસારીમાંથી પ્રગટ કર્યું.

